

# ఆత్మ సంబంధమైన మనస్కరిగా బాప్తిస్మాము

“మీరును, క్రీస్తు సున్నతియందు, శరీరేచ్ఛలతో కూడిన స్వభావమును విసర్జించి ఆయనయందు చేతులతో చేయబడిన సున్నతి పొందితిరి. మీరు బాప్తిస్మాముందు ఆయనతో కూడ పాతిపెట్టబడినవారై ఆయనను మృతులలోనుండి లేపిన దేవుని ప్రభావమందు విశ్వసించుట ద్వారా ఆయనతో కూడ లేచితిరి. మరియు అవరాధములవలనను శరీరమందు సున్నతిపొందక యుండుటవలనను, మీరు మృతులైయుండగా, ... మన అవరాధములనన్నిటిని క్షమించి, ఆయనతో కూడ మిమ్మును జీవింపజేసెను” (కొలస్సీ. 2:11-13).

బాప్తిస్మాన్ని గూర్చి కొలస్సీ. 2:11-13ను చర్చించకముందు, పౌలు కొలస్సుయులకు వ్రాసిన పత్రిక యొక్క ఉద్దేశాన్ని గమనించుదాం. కొలస్సీ పత్రికలో ప్రధానంగా ఒత్తి పలికేది క్రీస్తు ప్రభువు యొక్క గొప్పదనం. గాఢమైన మానవ అవసరాలకు యేసే జవాబని, మరియు క్రీస్తునందు మనకు విమోచనయు, మన అవరాధములకు పరిహారము కలిగియున్నదని గట్టిగా ఉద్ఘాటించబడింది (కొలస్సీ. 1:14). క్రీస్తు ప్రభువుకున్న గొప్ప విశేష లక్షణాలను మనం ఎరిగి ఉండడంవలన ఆయనయందు మనకు నమ్మిక కలుగుతుంది (కొలస్సీ. 1:15-18).

అంధకార సంబంధమైన అధికారంలోనుండి క్రైస్తవులు విడుదల చేయబడినవారై దేవుని కుమారుని యొక్క రాజ్య నివాసులుగా చేయబడ్డారు (కొలస్సీ. 1:13). ఈ రచన వ్రాసే సమయానికే: (1) క్రీస్తు రాజైయున్నాడనియు, (2) ఆయనకు రాజ్యమున్నదనియు, (3) పాపక్షమాపణ లభ్యమౌతుందనియు (4) ప్రజలు ఆయన రాజ్యంలోనికి ప్రవేశిస్తున్నారనియు యిందు గుర్తం చేయబడింది. ప్రభువైన యేసు పౌలు (సౌలు)కు ప్రత్యక్షమైనప్పుడు అన్యజనుల మధ్య అతడు చేయవలసిన పరిచర్యను గూర్చి తెలిపినప్పుడు: “వారు చీకటిలోనుండి వెలుగులోనికిని సాతాను అధికారమునుండి దేవుని వైపుకును తిరిగి, నాయందలి విశ్వాసముచేత పాపక్షమాపణను, పరిశుద్ధపరచబడినవారిలో స్వాస్థ్యమును పొందునట్లు వారి కన్నులు తెరచుటకై నేను నిన్ను వారియొద్దకు పంపెదనని చెప్పెను” (అపొ. 26:18). చీకటిలోనుండి వెలుగులోనికి ఎవరైతే మార్చబడ్డారో వారి పాపాలు క్షమించబడ్డాయి, వారు క్రీస్తు రాజ్యంలో ఉన్నారు.

క్రీస్తునందు మనకు విమోచనయు, మన అవరాధములకు క్షమాపణయు కలుగుతుంది (కొలస్సీ. 1:14). దేవునితో తెగిపోయిన మన బాంధవ్యాలను యేసు ప్రభువు యొక్క రక్తము సరిచేయగలడు (1:20-22).

పైగా, ప్రభువైన యేసు - దేవుని స్వరూపియైయున్నందునను (1:15); సర్వ సృష్టికి ఆదిసంభూతుడై ఉన్నందునను (1:15); సమస్తాన్ని సృజించినవాడైనందునను (1:16); ఆయనే

సమస్తానికి ఆధారభూతుడై ఉన్నందునను (1:17); ఆయన అన్నిటికంటే ముందుగా ఉన్నవాడై నందునను (1:17); సంఘము అను శరీరమునకు శిరస్సైయున్నందునను (1:18); ఆయన మృతులలోనుండి లేచినవారిలో ఆదిసంభూతుడైనందునను (1:18); అన్నిటిలో ఆయనకు ప్రాధాన్యత ఉన్నందునను (1:18) ఆయన మహా ఘనుడైయున్నాడు.

ఆయన మన ప్రభువైయున్న వాస్తవంనుండి ఎవడును మనలను తొలిగించకుండేలా యేసును గూర్చి పౌలు ఈ ప్రాథమిక వాస్తవాలను తెలియజేశాడు (2:4, 8). ఆయనయందు ఈ క్రింద వర్ణించబడ్డవి ఉన్నాయి: “బుద్ధి జ్ఞానముల సర్వసంపదలు ఆయనయందే గుప్తములైయున్నవి” (2:3); “దేవత్యము యొక్క సర్వ పరిపూర్ణత శరీరముగా క్రీస్తునందు నివసించుచున్నది” (2:9). మనలను సంపూర్ణులుగా చేయు సామర్థ్యము ఆయనయందు ఉంది (2:10), మనం బాప్తిస్మం పొందినప్పుడు క్రీస్తు సున్నతి మన పాపములను తొలగిస్తుంది (2:11-13). ఈ వాస్తవాలు క్రీస్తునందలి మన నమ్మికకు తగిన హేతువులను యివ్వాలి. మనుష్యుల ఉపదేశాలను, ధర్మశాస్త్ర సంబంధమైన ఆచరణలను నిరాకరించేలా అవి మనలను నిలిపాయి (2:8, 14-17).

క్రీస్తు మనకు లేకున్నట్లయితే, నిరీక్షణలేనివారము, దేవుడులేనివారమైయుంటాం. కాని మనం ఆయనయందున్నవారమైతే, ఆయన రక్తంవలన సమీపస్థులంగా ఉంటాం. ఎఫెసీ. 2:13 యిలా అంటుంది: “అయినను మునుపు దూరస్థులైన మీరు ఇప్పుడు క్రీస్తుయేసునందు క్రీస్తు రక్తంవలన సమీపస్థులైయున్నారు.”

మనము క్రీస్తునందును ఆయన మనయందుండడం మహిమ నిరీక్షణయై ఉంటుంది (కొలస్సీ. 1:27). ఆయనయందు శరీరేచ్ఛలతో కూడిన స్వభావంనుండి విడిపించబడినవారమై, ఆత్మ సంబంధంగా జీవింపజేయబడ్డాం, మన పాపములన్నియు క్షమించబడ్డాయి (కొలస్సీ. 2:11-13).

క్రీస్తుకు నమ్మకస్థులైయుండుడని 2వ అధ్యాయంలో పౌలు క్రైస్తవులను కోరడంలో కొనసాగాడు. వారు ఆయనకు చెందినవారని తెలిపాడు ఎందుకంటే, ఆయననుండి వారు ఆత్మ సంబంధమైన సున్నతి పొందారు. ఆత్మ సంబంధమైన ఈ సున్నతి అంటే ఏమి?

## **బాప్తిస్మాము సున్నతివంటిది**

మీరును, క్రీస్తు సున్నతియందు, శరీరేచ్ఛలతో కూడిన స్వభావమును విసర్జించి ఆయన యందు చేతులతో చేయబడని సున్నతి పొందితిరి (కొలస్సీ. 2:11).

దేవుడు అబ్రాహాముతోను, అతని సంతానంతోను నిబంధనచేశాడు. ఆ నిబంధనకు ముద్రగా వారు సున్నతి పొందితే ఆయన వారికి దేవుడైయుంటానని సెలవిచ్చాడు (ఆది. 17:7-11). సున్నతి పొందిన మగవాడు తన జనులలో ఉండకుండ కొట్టివేయబడతాడు (ఆది. 17:14).

ఆత్మ సంబంధమైన భావంలో పౌలు సున్నతిని బాప్తిస్మానికి పోల్చాడు. సున్నతి పొందిన శిశువునుండి గోప్యాంగ చర్మము తొలగించబడినట్లు, క్రైస్తవుని హృదయంలోనుండి శరీరేచ్ఛలతో కూడిన స్వభావం తీసివేయబడాలి. బాప్తిస్మాన్ని సున్నతితో పోల్చితూ, బాప్తిస్మమందు ఆత్మ సంబంధమైన సున్నతి జరుగుతుందని పౌలు చెప్పాడు. బాప్తిస్మమందు, తన శరీర సంబంధమైన యిచ్చలును, అలవాట్లును ఆత్మ సంబంధంగా సున్నతి చేయబడతాయి (కొలస్సీ. 2:11).

“విసర్జించుట” అనే ప్రయోగం (GK.: *apekdusis*) “గత జీవితంతో సంపూర్ణంగా తెగతెంపులు చేసికొంటుంది. రూపకాలంకారంలోనైతే అయిష్టమైన వస్త్రముల జతను తీసివేసి ఆ వస్త్రములు లేకుండుట.”<sup>1</sup> ఇక్కడ వర్ణించబడిన సున్నతి “చేతులతో చేయబడనిది, అంటే, సంపూర్ణంగా అది దేవుని వనియ్యే ఉంది. ... దేవుడు చేసిన పని, బాప్తిస్మమందు అనుభవింపబడు తుందని పౌలు నొక్కి వలికాడు.”<sup>2</sup> (అలాటి ప్రయోగాలు మార్కు 14:58; 2 కొరింథీ. 5:1ల్లో కనిపిస్తాయి.)

“శరీరేచ్ఛలతో కూడిన స్వభావం” అనేది “పాప శరీరము” అని కూడ సూచింపబడవచ్చు (రోమా 6:6), “మరణమునకు లోనగు శరీరం” (రోమా 7:24). శరీరమును మాంసమును పాపముతో కూడినవి కావు - క్రీస్తు రక్త మాంసములతో పాలివాడవ్వడమే దీనికి రుజువు (యోహాను 1:14; రోమా 1:3) - అయితే పాపము వాటి ద్వారా చొరపు చేసికొంటుంది. “శరీరేచ్ఛల” ద్వారా పాప సంబంధమైన విషయాలు మనలను శోధిస్తాయనేది పౌలు యొక్క అర్థం (గలతీ. 5:24). శరీర సంబంధమైన విషయాలకు ఈ వాంఛలు ఒక విధంగా - బాప్తిస్మమందు ఆత్మ సంబంధంగా పాల్గొన్నవారికి తొలిగింపబడతాయి.

సున్నతికి, బాప్తిస్మానికి మధ్యగల సంబంధం విదితమే (కొలస్సీ. 2:11, 12). వృద్ధి చెందుతున్న పౌలు యొక్క ఆలోచన ఏమంటే - బాప్తిస్మమందు క్రీస్తు యొక్క సున్నతి ముగింప బడింది.

ముర్రే హోర్స్ యిలా అన్నాడు: “మృతులలోనుండి యేసును లేపి తన శక్తిని ప్రదర్శించిన దేవుని శక్తివంతమైన కార్యములో విశ్వాసం ద్వారా క్రీస్తుతో కూడ ఆత్మ సంబంధంగా లేచినప్పుడు బాప్తిస్మంలో హృదయమందు సున్నతి జరుగుతుంది.”<sup>3</sup>

## బాప్తిస్మం యొక్క ఆర్థం

మీరు బాప్తిస్మమందు ఆయనతో కూడ పాతిపెట్టబడినవారై ఆయనను మృతులలోనుండి లేపిన దేవుని ప్రభావమందు విశ్వసించుట ద్వారా ఆయనతో కూడ లేచితిరి (కొలస్సీ. 2:12).

కొలస్సీ పత్రికలో “బాప్తిస్మము” అంటే ఏమో పలు విధాలుగా చూడబడింది:

(1) పౌలు సూచించింది ఆత్మ బాప్తిస్మమే గాని నీటి బాప్తిస్మం కాదని కొందరు తలంచారు. అయితే యిది నిజం కాదు. బాప్తిస్మపు సూచనకు సంబంధించి ఆట్రెన్జ్ ఓపెక్ యిలా అన్నాడు, “సందర్భం వేరుగా చూపించనట్లయితే, బాప్తిస్మానికి క్రొత్త నిబంధన రిఫరెన్సులు నీటి బాప్తిస్మాన్ని సూచించేవిగానే భావించాలి. బాప్తిస్మమంటే సాంకేతికంగా, ‘నీటిలో బాప్తిస్మమివ్వడం’ అనే అర్థం. అందును బట్టి సాధనాన్ని ప్రత్యేకించి చెప్పడం అనవసరం.”<sup>4</sup>

మన రక్షణలో ఆత్మ సంబంధమైన దేవుని భాగం పాప శరీరమును తొలిగించి మన పాపములను క్షమించడం. దేవుడు ఏమి చేస్తున్నాడో దానియందు విశ్వాసముంచి బాప్తిస్మంగా ప్రత్యుత్తరమివ్వడం మన వంతు.

(2) పౌలు సూచించేది సూచన ప్రాయమయ్యిందేగాని అక్షరాధ్యమయిన బాప్తిస్మం కాదు

అని కొందరు చెప్పారు. ఇది కూడా నిజం కానేరదు. బాప్తిస్మం సూచన ప్రాయమయ్యిందని బైబిలులోని యితర లేఖన భాగాలు కూడా భావించియున్నట్టయితే, ఆలాటి భావన చట్టబద్ధంగా చెల్లదే. ఏదియెలాగున్నా, బాప్తిస్మము నీటితో కూడిన భౌతిక కార్యమని యితర ప్రతిపాదనలు సూచిస్తున్నాయి (మత్తయి 3:13-17; అపొ. 8:35-39).

(3) మరో విధానంలో చేసిన ఆలోచన ప్రకారం, “రక్షించు విశ్వాసాన్ని” దేవుడు ఒకని హృదయంలో పెట్టిన దానికి ప్రతిఫలంగా బాప్తిస్మం వస్తుందని పౌలు బోధించినట్టు భావించబడింది. “యేసును తిరిగి లేపిన దేవుని మహా కార్యమందలి విశ్వాసము, రక్షించు విశ్వాసమైయుంది (రోమా 4:24; 10:9); యేసును ఎలాగు ఆయన మృతులలోనుండి లేపాడో ఆయన యొక్క అదే బలమైన కార్యము ఆత్మలో చేయబడింది (ఎఫెసీ. 1:19, 20).”<sup>5</sup>

ఏదియెలాగున్నా, నశించిన వాని హృదయంలో దేవుడు విశ్వాసాన్ని పెట్టడమనే భావన మత శాఖల సిద్ధాంతానికి సంబంధించినదేగాని లేఖనాలకు సంబంధించింది కాదు. దేవుని వాక్యాన్ని వినడంవలన విశ్వాసం కలుగునని బైబిలు బోధిస్తుంది (యోహాను 17:20; 20:30, 31; అపొ. 17:11, 12; రోమా 10:17).

(4) మరొక ఆలోచన ఏమంటే - బాప్తిస్మం పొందేవాని జీవితంలో దేవుడు జరిగించే ఏ కార్యమందు గాక, బాప్తిస్మం పొందే విశ్వాసం క్రీస్తు యొక్క పునరుత్థానంలో ఉంచాలి అనేది. వ్యాఖ్యానాలలో చాల తక్కువ భాగం ఈ వ్యాఖ్యానాన్ని వ్యక్తపరచాయి.

(5) బహుఖచ్చితమైన భావమేమంటే - పౌలు సూచించేది కేవలం నీటి బాప్తిస్మమే. అందులో బాప్తిస్మం పొందే వ్యక్తి దేవుడు చేసే పనియందు విశ్వాసముంచుతాడు - మృతులలోనుండి యేసును లేపిన పని వంటిదే - యేసు యొక్క మరణ పునరుత్థానాలలోని రక్షించే మేలులు అతని జీవితానికి వర్తిస్తాయి. సందర్భానుసారంగాను, న్యాయ సమ్మతమైన వ్యాఖ్యానాలతోను యిది అనుగుణంగా ఉంటుంది.

రాల్ఫ్ పి. మార్టిన్ యిలా అన్నాడు,

గనుక క్రైస్తవ బాప్తిస్మము ఆత్మ సంబంధమైన సున్నతికి ప్రత్యుత్తరమిస్తుంది. అది క్రీస్తు యొక్క విమోచన సాధించింది. దానికి బాప్తిస్మం పొందేవారిపట్ల వ్యక్తిగతమైన గుర్తింపును అంగీకారమును అది కోరుతుంది. తప్పని సరియైన విశ్వాసము ఆ కర్మవైపు గాక, “వవిత్ర కార్యాన్ని” జరిగించే దేవునియందు ఉంచాలి, (ఆయన) క్రీస్తు యొక్క మరణ పునరుత్థానాలయందలి రక్షించే శక్తిని అందు మరణించి లేవబడిన వారికి వర్తింపజేస్తాడు, మరియు వారిని పాపము జయింపబడిన దైవికమైన జీవపు పరిధియందు నిలుపుతాడు (రోమా 6:7, 9-11).<sup>6</sup>

హెర్బర్ట్ ఎమ్. కార్నన్ సరిగా గమనించాడు:

దేవుని బలమైన కార్యము క్రీస్తుయొక్క పునరుత్థానమునందు ముందుగానే ప్రదర్శింపబడింది. అలాగున అది విశ్వాసి యొక్క నమ్మికకు వస్తువు లేక ఉద్దేశమయ్యింది. అప్పుడు వాదన ఈ విధంగా ఉంటుంది: వారు క్రీస్తు యొక్క పునరుత్థాన వాస్తవాన్ని అంగీకరించారు. అది దేవుని శక్తియొక్క ప్రదర్శనకు సూచనయై ఉంది, మరియు ఆ శక్తిమీద ఆధారపడి క్రీస్తుతో ఐక్యము కలిగియున్న ఆత్మ సంబంధమైన పునరుత్థానాన్ని వారు ఎరుగుదురు.<sup>7</sup>

జి. ఆర్. బీస్లీ - ముర్రే యిలా వ్రాశారు,

మనిషి స్వభావం ఎలాగున్నా దేవుడు పని చేస్తాడని, లేక బాప్తిస్మమందు దేవుడు ఏమి చేస్తాడో గ్రహింపకున్నా లేక బాప్తిస్మం తరువాత తగిన ప్రతిచర్య చేయాలనే ఉద్దేశాన్ని కనుపరచకపోయినా విశ్వాసం యొక్క పని కేవలం బాప్తిస్మం కొరకు అడగడమేననేది దానిని తప్పుగా వివరించినట్టే ఔతుంది.<sup>9</sup>

బాప్తిస్మం పొందేవానికి చురుకైన విశ్వాసం ఉండడం అవసరమని బీస్లీ - ముర్రే చూచారు. ఇక్కడ సూచించబడిన విశ్వాసము క్రీస్తు లేవబడ్డాడన్న వాస్తవమందు కాదు, తన సొంత జీవితంలో తాను బాప్తిస్మం పొందేటప్పుడు దేవుని పనిలో ఏమి జరుగుతుందో దానియందలి విశ్వాసం. ఇంకను అతడిలా అన్నాడు,

... విశ్వాసాని మృతులలోనుండి లేపడానికి విశ్వాసానికి శక్తి తనలో లేదు - దాన్ని జరిగించడానికి అది దేవునివైపు చూస్తుంది, అయితే ఈ ప్రతిపాదన ప్రకారం, బాప్తిస్మం పొందేవాని విశ్వాసానికి ప్రత్యుత్తరంగా బాప్తిస్మమందు మృతులను లేపుటకు దేవుడు తన సర్వశక్తితో కార్యాన్ని జరిగిస్తాడు. ఆయన ఉక్త కర్మ యొక్క చురుకైన విశ్వాసానికి వేరుగా దేవుడు మరణమునుండి లేపుతాడనేదే బాప్తిస్మమందు ఉద్దేశింపబడలేదు.<sup>9</sup>

పరిశుద్ధ లేఖనముల వ్యాఖ్యానంలో: కొలస్సయులకు, కర్ల బౌనే యిలా అన్నాడు,

అప్పుడు దేవుడు అభివర్ణింపబడ్డాడు: ఆయనను మృతులలోనుండి ఎవరు లేపాడు, ఎందుకంటే సిలోజిజిమ్ అనే తార్కికవాదము పయనిస్తుంది: దేవుడు క్రీస్తును లేపాడు, అప్పుడు ఆయన నన్ను కూడా నూతన జీవానికి తేగలడా (ఎఫెసీ. 1:19, 20తో పోల్చి చూడు)? ఖచ్చితంగా “దేవుడు చేసిన పని” యందలి విశ్వాసం ద్వారానే అది అనుభవించ బడుతుంది.<sup>10</sup>

విలియం బార్క్లే యిలా వ్రాశాడు,

యేసు క్రీస్తును మృతులలోనుండి లేపిన దేవుని శక్తి యొక్క అమోఘమైన పనియందు ఒక మనుష్యుడు విశ్వసించినప్పుడు మాత్రమే అది జరుగగలదు. సిలువ ద్వారా యేసు క్రీస్తును ఏ శక్తి తెచ్చిందో, పునరుత్థానంలో ఏది ఆయనను లేపిందో అదే తన కొరకును జరిగించగలదని అప్పుడు మాత్రమే అతడు ఒప్పించబడగలడు.<sup>11</sup>

“దేవుడు చేసిన పనియందలి విశ్వాసము ద్వారా” ఆ మార్పు కలుగుతుందని మార్టిన్ ఆర్. వీన్సెంట్ నొక్కి పలికాడు, అంటే, “దేవుడు పనిచేసే విశ్వాసం కాదు, క్రీస్తు యొక్క పునరుత్థానంలో ప్రదర్శింపబడిన ... దేవుని పనియందు నీ విశ్వాసం.”<sup>12</sup>

ఒక మంచి సంగ్రహం రాబర్ట్ జి. బ్రాఫర్ మరియు యూగెన్ ఎ. నిడలచే యివ్వబడింది:

[కొలస్సీ. 2:12] యొక్క కేంద్ర భాగం ఈ విధంగా భాషాంతరికరణ చేయవచ్చు: “నీవు

బాప్తిస్మం పొందినప్పుడు, దేవుడు నిన్ను కూడ తిరిగి జన్మింపజేశాడు, తన శక్తిచేత, అన్నట్లు. క్రీస్తుతో కూడ నిన్ను లేపాడు, అన్నట్టే. దేవుని శక్తియందలి నీ విశ్వాసానికి ప్రతిఫలంగా యిది సంభవించింది.”<sup>13</sup>

బాప్తిస్మమందు మేలు పొందే వ్యక్తి ఎవరంటే - యేసు మృత దేహానికి ప్రాణమిచ్చిన దేవుని శక్తియే పాపములో చనిపోయినవానికి ఆత్మ సంబంధమైన జీవాన్ని ప్రసాదిస్తుందని విశ్వసించగలవాడే. సువార్తికునియందు కాని, నీళ్లయందు గాని, (బాప్తిస్మమనే) ఆ కార్యమందేగాని, లేక క్రీస్తు యొక్క పునరుత్థానమందేగాని కాక, (భౌతికంగా గాని లేక ఆత్మ సంబంధంగా గాని) జీవమును ప్రసాదించగల తన శక్తిని యేసును లేపుటయందు ప్రదర్శించిన దేవుని పనియందలి విశ్వాసమై యుండాలి. యేసు యొక్క మృత దేహంలో దేవుడు నూతన జీవాన్ని ఉంచాడని ఒకడు నమ్మగలిగినట్లయితే, తాను బాప్తిస్మం పొందినప్పుడు దేవుడు ఆత్మ సంబంధమైన జీవాన్ని, పాపక్షమాపణను అనుగ్రహించగలడని తన విశ్వాసానికి నిశ్చయమైన ఆధారాన్ని తప్పక అతడు కలిగియుండగలడు.

బాప్తిస్మమనే కార్యం యొక్క చెల్లుబాడి దేవుడు చేసేదానియందున్న విశ్వాసం మీద ఆధారపడియుంటుంది. అలాటి విశ్వాసం లేకుండా బాప్తిస్మమనేది కేవలం వట్టి విలువలేని కర్మయై ఉంటుంది. బాప్తిస్మము తనంతట అదే - విశ్వాసము గ్రహింపు లేకుండా ఆత్మ సంబంధంగా సున్నతి చేయలేదు సరిగదా - క్రీస్తుతో జీవింప చేయలేదు. దేవుడు చేసే కార్యంలో విశ్వాసం కావాలి. మన పాపపు యిచ్చలను, మన పాపములను దేవుడు తొలిగించి ఆత్మ సంబంధంగా ఆయన మనలను జీవింపజేస్తున్నాడు. అదంతా ఆయన ఏమి చేయగలడు, చేస్తాడు అనేదాని మీద మనకున్న విశ్వాసాన్ని బట్టియే. ప్రభువైన యేసుతో ఆయన సమాధి పునరుత్థానంతో మనం కలిసియున్నప్పుడు మాత్రమే యిది సంభవిస్తుంది. దీనిని మనం బాప్తిస్మమందు - భౌతికంగాను, ఆత్మ సంబంధంగాను జరిగిస్తాం.

దీన్ని మనం యిలా ముగించాలి: (1) మనం బాప్తిస్మం పొందేటప్పుడు, జీవమును, పాపక్షమాపణయు ప్రసాదించడానికి దేవుడు పనిచేస్తున్నట్టు విశ్వాసాన్ని పాలు తిలకించాడు. (2) అలాటి ప్రతిఫలాలు తేగల శక్తి లేక సామర్థ్యం బాప్తిస్మమందు లేదు. బాప్తిస్మం ఒక అపురూపమైన సమయం. దానిలో క్రీస్తుతో కూడ పాతిపెట్టబడి ఆయనతో కూడ మనం లేవబడినప్పుడు - క్రీస్తును మృతులలోనుండి లేపినప్పుడు - క్రీస్తును మృతులలోనుండి లేపినవాడు మనలను కూడ ఆత్మ సంబంధమైన నూతన జీవాన్ని, పాపక్షమాపణను అనుగ్రహించునట్లు లేపుతాడు.

### జీవింపజేసి, క్షమించాడు

మరియు అపరాధములవలనను, శరీరమందు సున్నతిపొందక యుండుటవలనను, మీరు మృతులైయుండగా, ... మన అపరాధములనన్నిటిని క్షమించి, ఆయనతో కూడ మిమ్మును జీవింపజేసెను (2:13).

తాము బాప్తిస్మము పొందినప్పుడు దేవుని శక్తి ఏమి చేయగలడో దానియందు విశ్వాసముంచిన వారు జీవించబడతారు. అలాటి మార్పు జరుగుతుందనడానికి పౌలు రెండు రూపాలను వినియోగించాడు (కొలస్సీ, 2:11-13)

బాప్తిస్మానికి ముందు కొలస్సయులు “సున్నతి లేనివారై” శరీరేచ్ఛలచేత అడుపులో ఉంచబడియున్నట్లు పౌలు చెప్పాడు. వారు “పాపములో చచ్చియున్నట్లు” కూడా అతడు వర్ణించాడు - అంటే, ఆత్మ సంబంధంగా మృతులైయుండి “పాపముతో కలుషితమైయున్నారు.” బాప్తిస్మమందు మార్పు జరిగింది: శరీరేచ్ఛలతో కూడిన స్వభావము తొలిగించబడడంచేత వారు ఆత్మ సంబంధంగా సున్నతి చేయబడినవారయ్యారు. అంతేగాక, క్రీస్తు యొక్క పునరుత్థానంలో వారు ఆత్మ సంబంధంగా పాలివారయ్యారు. దేవుడు ఏమి చేయగలడో దానియందలి వారి విశ్వాసంవలన, పాపము విషయమై చనిపోయి నీతి విషయమై బ్రదికింపబడ్డారు. వారి గత స్థితిని కలిగించిన పాపము బాప్తిస్మమందు తొలిగింపబడింది. ఆ విధంగా వారిని ఆత్మ సంబంధంగా సున్నతి పొందినవారినిగాను, ఆత్మ సంబంధంగా బ్రదికింపబడినవారినిగాను చేసింది. కొలస్సయులను గూర్చి పౌలు యిలా అన్నాడు: “మరియు అవరాధములవలనను, శరీరమందు సున్నతిపొందక యుండుటవలనను మీరు మృతులైయుండగా, ... మన అవరాధములనున్నటిని ఊపించి, ఆయనతో కూడ జీవించేసెను” (కొలస్సీ, 2:13).

పౌలు సందేశం యొక్క యోగ్యమైన సంగ్రహాన్ని ఎ.టి. రాబర్ట్స్ సన్ యిచ్చాడు: “దేవుడు జీవాన్ని యిచ్చాడు, ఆయన ఆత్మకు, శరీరానికి కూడా జీవాన్ని ప్రసాదించాడు. సందేహిస్తున్న వారి దేవుని శక్తిని పౌలు సమర్పిస్తున్నాడు.”<sup>14</sup>

తరువాత, బాప్తిస్మమందు క్రీస్తుతోపాటు పాతిపెట్టబడి లేవబడిన అనుభవాన్ని ఎలా వెంటాడాలో దాన్ని పౌలు బోధించాడు. “మీరు క్రీస్తుతో లేవబడినవారైతే పైనున్న వాటినే వెదకుడి, అక్కడ క్రీస్తు దేవుని కుడి పార్శ్వమున కూర్చుండియున్నాడు. పైనున్న వాటిమీదనేగాని, భూ సంబంధమైన వాటిమీదనే గాని మనస్సు పెట్టుకుడి; ఏలయనగా మీరు మృతి పొందితిరి, మీ జీవము క్రీస్తుతో కూడ దేవునియందు దాచబడియున్నది” (కొలస్సీ, 3:1, 2).

## పంగ్రహం

బాప్తిస్మం లేని విశ్వాసం అసంపూర్ణమైనది. దేవుని పనియందలి విశ్వాసం లేని బాప్తిస్మం చెల్లనిది. మనము బాప్తిస్మమందు ప్రభువైన యేసు యొక్క సమాధి పునరుత్థానాలలో పాలుపొందడానికి యిష్టపడి మనకొరకు దేవుడు ఏమి చేయగలడో దానిపై నిలిచిన విశ్వాసం మీద మన రక్షణ ఆధారపడియుంది. దేవుని శక్తి క్రీస్తును మృతులలోనుండి లేపినట్లయితే, అదే శక్తి మనలను నూతన జీవానికి లేపగలదు అని చెప్పే విశ్వాసం అదే. ప్రభువైన యేసుతో మనం ఈ రూపాంతరం అనుభవించినట్లయితే, భూ సంబంధమైన గమ్యాలనుండి వర సంబంధమైన గమ్యాల వైపుకు మన దృష్టిని మరల్చవలసియుంటుంది.

<sup>1</sup>Ralph P. Martin, *Colossians and Philemon*, The New Century Bible Commentary, gen. ed. Matthew Black (England: Marshall, Morgan & Scott, 1973; reprint, Grand Rapids, Mich.: Wm. B. Eerdmans Publishing Co., 1985), 81. (Emphasis his.) <sup>2</sup>Ibid., 82. <sup>3</sup>Murray J. Harris, *Colossians and Philemon* (Grand Rapids, Mich.: Wm. B. Eerdmans Publishing Co., 1991), 112. <sup>4</sup>Albrecht Oepke, "baptizo," *Theological Dictionary of the New Testament*, vol. 1, ed. Gerhard Kittel, trans. Geoffrey W. Bromiley (Grand Rapids, Mich.: Wm. B. Eerdmans Publishing Co., 1964), 539. <sup>5</sup>Robert Jamieson, A. R. Fausset, and David Brown, *Commentary on the Whole Bible* (Grand Rapids, Mich.: Zondervan, 1961), 1321. <sup>6</sup>Ralph P. Martin, *Colossians: The Church's Lord and the Christian's Liberty* (Exeter: The Paternoster Press, 1972), 87. <sup>7</sup>Herbert M. Carson, *Stand Perfect in Wisdom* (Grand Rapids, Mich.: Baker, 1981), 110. <sup>8</sup>G. R. Beasley-Murray, *Baptism in the New Testament* (Grand Rapids, Mich.: Wm. B. Eerdmans Publishing Co., 1977), 273. <sup>9</sup>Ibid., 364. <sup>10</sup>Karl Braune, *Commentary on the Holy Scriptures: Colossians*, vol. 3, new ed., ed. Peter Lange, trans. M. B. Riddle (Grand Rapids, Mich.: Zondervan, 1969), 46.

<sup>11</sup>William Barclay, *The Letters to the Philippians, Colossians and Thessalonians*, rev. ed., The Daily Study Bible Series (Philadelphia: Westminster Press, 1959), 168. <sup>12</sup>Marvin R. Vincent, *Word Studies in the New Testament*, vol. 3 (Grand Rapids, Mich.: Wm. B. Eerdmans Publishing Co., 1946), 489. <sup>13</sup>Robert G. Bratcher and Eugene A. Nida, *A Translator's Handbook of Paul's Letters to the Colossians and to Philemon* (New York: United Bible Societies, 1977), 58. <sup>14</sup>A. T. Robertson, *Paul and the Intellectuals: The Epistle to the Colossians*, rev. and ed. W. C. Strickland (New York: Doubleday, Doran and Co., 1928; reprint, Nashville: Broadman Press, 1959), 84.